

## Opinjoni tal-Kumitat Ekonomiku u Soċjali Ewropew dwar Inqisu l-htigijiet tal-anzjani

(2009/C 77/26)

Nhar it-18 ta' Frar 2008, il-Kummissjoni Ewropea ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar:

*"Inqisu l-htigijiet tal-anzjani".*

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-11 ta' Settembru 2008. Ir-rapporteur kienet is-Sinjura Heinisch.

Matul l-447 sessjoni plenarja tiegħu li nżammet fis-17 u t-18 ta' Settembru 2008 (seduta tat-18 ta' Settembru), il-Kumitat Ekonomiku u Soċjali Ewropew adotta din l-opinjoni b'106 voti favur, 32 vot kontra u 20 astensjoni.

### 1. Sommarju u rakkomandazzjonijiet

#### 1.1 Ġustifikazzjoni

1.1.1 Il-bidliet demografiki li għaddeja minnhom l-Ewropa huma kkaratterizzati minn zieda kbira fin-numru ta' anzjani u fl-istess waqt minn tnaqqis ġenerali fil-popolazzjoni<sup>(1)</sup>. Il-Kunsill kemm-il darba esprima l-fehma tiegħu dwar it-tixjij tal-popolazzjoni. It-tendenzi jvarjaw minn reġjun għal iehor. L-Unjoni Ewropea għalhekk qed tiffaccja sfidi soċjali kbar<sup>(2)</sup>. Sal-aħhar tal-2008, il-Kummissjoni mistennija tadotta komunikazzjoni li fiha ser tressaq proposti dwar kif, permezz tal-Fondi Strutturali, nistgħu nqisu bl-aħjar mod il-bżonnijiet ta' popolazzjoni li qed tixjeh.

1.1.2 Din l-opinjoni tenfasizza b'mod partikolari l-bżonn li nagħrfu u napprezzaw lill-anzjani, li nwaqqfu d-diskriminazzjoni kontrihom u li naħdmu favur il-harsien tad-dinjità tagħhom. Għandna nagħrfu li l-anzjani mhux kollha għandhom l-istess kapaċitajiet, sigurtà finanzjarja jew htigijiet tas-saħħa u soċjali, u b'hekk il-politiki u s-servizzi għandhom jirriflettu l-fatt li "soluzzjoni wahda għal kulhadd" jew it-tqassim tas-soċjetà skont l-età mhumiex approċċi xierqa.

1.1.3 Għalhekk, din l-opinjoni tindirizza firxa wiesgħa ta' kwistjonijiet li jolqtu lill-individwu minn meta jirtira formalment sa xjuhitu. Dan jgħodd bla dubju, u mingħajr il-bżonn li nirrepetu l-fatt kull darba, għall-anzjani kollha, irġiel, nisa, anzjani b'dizabilità u anzjani bi sfond ta' immigrazzjoni.

1.1.4 Dan id-dokument ma jistudjax il-htigijiet assoċjati mal-haddiema ta' età kbira jew mal-anzjani li jiddependu minn had-diehor u għandhom bżonn tal-kura, għax it-tnejn huma oqsma

li dwarhom diġà tffasslu bosta proposti<sup>(3)</sup>. Madankollu, il-KESE jenfasizza l-importanza tal-approċċ ibbażat fuq iċ-ċiklu tal-hajja għal soċjetà li qieghda tixjeh sabiex jiġu evitati d-diskriminazzjoni u l-istereotipi, kif ukoll il-bżonn ta' politiki integrati għall-generazzjonijiet kollha.

1.1.5 Sabiex l-anzjani jkomplu jippartecipaw fis-soċjetà u jgħixu hajja deċenti, huwa essenzjali li jkollhom sigurtà finanzjarja u aċċess volontarju għal attivitajiet b'sinifikat, bhat-tagħlim tul il-hajja, l-impjieg, ix-xogħol volontarju u l-użu ta' teknoloġiji godda. Barra minn hekk, it-trasport, l-enerġija, id-djar u l-kura tas-saħħa għandhom ikunu disponibbli u aċċessibbli bi prezz raġonevoli.

#### 1.2 Rakkomandazzjonijiet

1.2.1 F'dan il-perijodu kkaratterizzat minn ċirkustanzi dejjem jinbidlu, sabiex nassiguraw li n-numru dejjem jizjed ta' anzjani fil-bliet u l-irhula qed jgħixu f'kundizzjonijiet sostenibbli u li għandhom aċċess għall-attivitajiet, il-Kumitat jitlob li jittiehdu dawn il-miżuri:

- **rapporti regolari dwar is-sitwazzjoni** nazzjonali u reġjonali;
- **il-ġbir u t-tixrid tal-prattiki** li kellhom l-aktar suċċess fl-Istati Membri;
- it-tixrid ta' **immagħni ġdida tax-xjuhija**, li tagħraf is-servizz li l-anzjani taw matul hajjithom kollha (inklużi l-migranti) u li thegġeg ir-rispett lejhom fil-politika, fil-kummerċ u fis-soċjetà;
- **kampanji tal-mezzi tax-xandir** dwar it-tema **"ix-xjuhija attiva"**;

<sup>(1)</sup> Ara, pereżempju, ir-rapport ta' informazzjoni tas-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza CES 930/99 finali; Dokument ta' Hidma tas-Servizzi tal-Kummissjoni "Il-futur demografiku tal-Ewropa: Fatti u Figuri".

<sup>(2)</sup> Ara COM(2006) 571 tat-12 ta' Ottubru 2006; SEC (2007) 638; EPC & EC (DG ECFIN): "L-impatt tat-tixjij fuq l-infiq pubbliku" Rapport Speċjali Nru 1/2006.

<sup>(3)</sup> Ara, pereżempju, l-opinjoni tal-KESE tas-16.12.2004 dwar "L-istrateġija/Inżidu l-età tal-irtirar", rapporteur: is-Sur Dantin (GU C 157, 28.6.2005); l-opinjoni tal-KESE tat-28.10.2004 dwar "Il-kura tas-saħħa u l-kura tal-anzjani", rapporteur: is-Sur Braġhin (GU C 120, 20.5.2005); l-opinjoni tal-KESE tas-26.9.2007 dwar "Id-drittijiet tal-pazjent", rapporteur: is-Sur Bouis (GU C 10, 15.1.2008); l-opinjoni tal-KESE tal-24.10.2007 dwar "It-trattament hażin tal-anzjani", rapporteur: is-Sinjura Heinisch (GU C 44, 16.2.2008); u l-opinjoni tal-KESE tat-13.3.2008 dwar "Il-garanzija tal-aċċess ġenerali għall-kura fit-tul u l-finanzjament sostenibbli ta' sistema tal-kura fit-tul għall-anzjani", rapporteur: is-Sinjura Klasnic (GU C 204, 9.8.2008).

- b'mod partikolari għandhom jittiehdu miżuri fl-oqsma tas-servizzi ta' interess ġenerali, l-infrastruttura, il-provvista tal-prodotti u s-servizzi, il-finanzjament, l-alloġġ, is-servizzi tas-saħħa, l-arranġamenti ta' tmiem il-hajja u l-parteciżazzjoni fil-hajja soċjali.

Destinatari: **I-Istati Membri, il-Parlament Ewropew, il-Kumitat tar-Reġjuni u l-Kumitat Ekonomiku u Soċjali Ewropew.**

- it-twaqqif ta' grupp addizzjonali ta' **esperti dwar ix-xjuħija** fil-qafas tal-grupp ta' esperti tal-Kummissjoni Ewropea dwar il-kwistjonijiet demografici <sup>(4)</sup>;
- it-twaqqif ta' **Alleanza Ewropea għax-Xjuħija Attiva** fuq l-istess mudell tal-Alleanza Ewropea għall-Familji <sup>(5)</sup>, li fost affarijiet oħra torganizza workshops u konferenzi;
- it-twaqqif ta' **Ċentru Ewropew għar-Riċerka dwar l-Anzjani** għall-ipproċessar, il-ġbir u l-iskambju tal-informazzjoni, u biex jiġi stabbilit il-bżonn ta' aktar riċerka u tithegġeg ir-riċerka f'dan il-qasam;
- il-holqien ta' **fokus** interdixiplinari **fuq l-anzjani** b'baġit speċifiku għalih fit-tmien Programm Qafas għar-Riċerka;
- il-holqien ta' **portal tal-internet Ewropew** fejn id-Direttorati Ġenerali jwasslu l-informazzjoni dwar l-inizjattivi relatati mal-anzjani lill-pubbliku;
- il-holqien ta' **portali tal-internet lokali, reġjonali u nazjonali** fuq l-istess mudell tal-portal Ewropew;
- l-appoġġ għall-**Fond Demografiku** <sup>(6)</sup>, fil-qafas tal-Fondi Strutturali, li jipprovdi kumpens finanzjarju lir-reġjuni li jiehdu passi attivi sabiex jindirizzaw il-bidla demografika (pereżempju politika tal-familja attiva);
- l-inkluzjoni ta' prijoritajiet ġodda fil-Programm ta' Tagħlim Tul il-Hajja għat-taħriġ tal-haddiema sabiex ikunu kapaċi jikkumpanjaw lill-anzjani fit-transizzjonijiet tal-hajja li jridu jgħaddu minnhom.

Destinatari: **il-Presidenzi tal-UE; il-Parlament Ewropew; il-Kummissjoni Ewropea.**

1.2.2 Sabiex dan ikun jista' jsehh jinhtieg approċċ ibbażat fuq ġestjoni sostenibbli u li jkun jista' jikkontribwixxi wkoll għall-implimentazzjoni tal-Istrategija ta' Liżbona għall-impjiegi u t-tkabbir ekonomiku.

<sup>(4)</sup> Deċiżjoni tal-Kummissjoni 2007/397/KE.

<sup>(5)</sup> Ara [http://ec.europa.eu/employment\\_social/families/index\\_en.html](http://ec.europa.eu/employment_social/families/index_en.html)

<sup>(6)</sup> Ara punt 4.5.2 tal-opinjoni tal-KESE tat-13.12.2007 dwar "Ir-raba' rapport dwar il-koeżjoni", rapporteur: is-Sur Derruine, (ĠU C 120, 16.5.2008).

## 2. Kummenti ġenerali

2.1 Din l-opinjoni esploratorja tiffoka fuq il-bżonn ta' azzjoni b'rabta ma' dan is-sugġett fir-reġjuni tal-Ewropa. Hemm bżonn ta' distribuzzjoni ġdida tar-riżorsi disponibbli fil-pajjiżi kollha <sup>(7)</sup>, li ser iżżid il-piż fuq iċ-ċittadini tal-bliet u l-irhula. Fl-istess waqt l-infrastruttura lokali ser ikollha tadatta għall-bżonnijiet importanti <sup>(8)</sup>. Hemm bżonn partikolari ta' approċċi innovattivi u integrati biex jassiguraw li r-reġjuni u l-muniċipalitajiet jinsabu fil-qagħda li jindirizzaw il-bidla demografika.

## 3. L-oqsma li jehtiegu azzjoni

Jehtieg li jiġu ssodisfati diversi kundizzjonijiet sabiex inkunu nistgħu nassiguraw ruhna li l-anzjani qed jgħixu hajja sigura, b'saħħitha u attiva. Dawn jinkludu azzjonijiet f'dawn l-oqsma:

### 3.1 Servizzi ta' interess ġenerali

3.1.1 Is-servizzi ta' interess ġenerali huma strumenti essenzjali għar-rispett lejn id-dinjità tal-bniedem u d-dritt li għandu li jirċievi harsien komprensiv tad-drittijiet bażiċi tiegħu. Permezz tagħhom iċ-ċittadini jistgħu jeżerċitaw drittijietom fil-prattika. B'mod konkret dawn is-servizzi jikkonċernaw l-ippjanar tal-art u l-ambjent, speċjalment l-infrastrutturi municipali <sup>(9)</sup>. L-ghadd dejjem jonqos ta' abitanti, b'mod partikolari fiż-żoni rurali <sup>(10)</sup>, jimplika li fil-futur, għal raġunijiet ekonomiċi, is-servizzi essenzjali mhux ser ikunu disponibbli jew ekonomiċi, ser jispicċaw għal kollox, jew inkella mhux ser ikunu jissodisfaw il-bżonnijiet il-ġodda. Is-sitwazzjoni għalhekk tirrikjedi l-provvediment tas-servizzi bażiċi u l-assigurazzjoni li l-popolazzjoni kollha jkollha aċċess għalihom u fl-istess waqt li jitqiesu l-bżonnijiet partikolari tal-anzjani u dawk li għandhom bżonn il-kura. Dan jolqot:

- il-provvista tal-enerġija, b'mod partikolari tal-elettriku, tal-gass u tas-sħana;
- il-ġestjoni tal-ilma u l-ġestjoni u l-prevenzjoni tal-iskart;
- is-sigurtà u l-indafa tal-ambjent pubbliku;
- l-amministrazzjoni u s-servizzi pubbliċi.

<sup>(7)</sup> Ara l-opinjoni tal-KESE tal-14.3.2007 dwar "L-impatt ekonomiku u baġitarju fuq il-popolazzjonijiet li qeghdin jixxjeh", rapporteur: is-Sinjura Florio (GU C 161, 13.7.2007) u l-opinjoni tal-KESE tal-15.9.2004 dwar "Il-bżonn ta' riċerka fuq is-sugġett ta' bidla demografika", rapporteur: is-Sinjura Heinisch (GU C 74, 23.3.2005).

<sup>(8)</sup> Ara l-opinjoni tal-KESE tal-14.2.2008 dwar "Is-servizzi ta' interess ġenerali", rapporteur: is-Sur Hencks, (GU C 162, 25.6.2008).

<sup>(9)</sup> Ara l-opinjoni tal-KESE tat-18.1.2007 dwar "L-istruttura tal-politiki/il-koeżjoni fl-UE", rapporteur: is-Sur Derruine (GU C 93, 27.4.2007) u tal-25.4.2007 dwar "L-aġenda territorjali", rapporteur: is-Sur Pariza (GU C 168, 20.7.2007).

<sup>(10)</sup> Pereżempju ż-żoni rurali fi Franza, Spanja, il-Portugall, il-Ġermanja tal-Lvant, f'xi reġjuni fl-Ewropa tal-Lvant u f'xi reġjuni rurali fil-periferiji tal-Iżvevja u l-Finlandja; ara "The Spatial Effects of Demographic Trends and Migration", il-proġett ESPON 1.1.4, rapport finali 2002.

### 3.1.2 L-infrastruttura tat-trasport, il-provvista tal-oġġetti u s-servizzi għall-bżonnijiet ta' kuljum

Mill-indipendenza u l-mobbiltà jiddependu l-kwalità tal-hajja u l-attività tal-anzjani <sup>(11)</sup> <sup>(12)</sup>. Għalhekk jinhtiegu:

- l-aċċess faċli u minghajr ostakli għall-hwienet li jbigħu l-oġġetti għall-bżonnijiet ta' kuljum bi prezz raġonevoli, l-aċċess faċli għal ċentri importanti bħall-posta, il-bank, l-ispiżerija, iċ-ċimiterju, il-bini u l-faċilitajiet pubbliċi u b'mod partikolari ċ-ċentri tal-awtoritajiet lokali u reġionali, li jippermettu lill-anzjani li jipparteċipaw fis-soċjetà, bħall-uffiċċji tal-awtoritajiet lokali, l-uffiċċji tal-pariri għaċ-ċittadini, eċċ.;
- id-disponibbiltà u l-aċċessibbiltà tat-trasport pubbliku (lokali) bi prezz raġonevoli;
- il-garanzija tas-servizzi tat-trasport, b'mod partikolari fir-reġjuni b'popolazzjoni żgħira;
- id-disponibbiltà u l-aċċessibbiltà taż-żoni pubbliċi (żoni għall-mixi, żoni fejn wiehed jista' jpoġġi bilqiegħda, dwal fit-toroq, is-sigurtà tat-trasport, eċċ.).

### 3.1.3 Il-politika tad-djar

Jista' jagħti l-każ li l-provvista attwali tad-djar ma tlahhaqx mal-htigijiet ta' popolazzjoni li qiegħda tixjeh fl-Ewropa, b'mod partikolari fid-dawl tal-valur li nagħtu lill-possibbiltà li wiehed jgħix hajja indipendenti fid-dar personali tiegħu. It-tfassil u l-istandards tad-djar li jinbnew issa għandhom iqisu t-telfien tal-kapaċitajiet fiżiċi, tas-sensi jew mentali, u jużaw sistemi tal-enerġija li huma teknoloġikament effiċjenti (pereżempju Ambient Assisted Living) sabiex l-anzjani jkunu jistgħu jkomplu jgħixu hajja indipendenti. Approċċ bħal dan jista' jkollu riżultati pożittivi għall-generazzjonijiet li jmiss ukoll.

L-awtoritajiet responsabbli mill-htigijiet tad-djar fl-Istati Membri għandhom jassiguraw it-twaqqif ta' servizzi għall-immodernizzar tad-djar tal-lum u għall-promozzjoni ta' kuncetti ġodda fid-disinn tad-djar u tal-hajja f'komunità, kif ukoll il-miżuri finanzjarji u legali xierqa.

### 3.1.4 Is-servizzi tas-saħha

Aktar ma jikbru n-nies, aktar qed isir importanti li jkollna servizz tal-kura tas-saħha, affidabbli, qrib tad-djar u speċifiku għall-bżonnijiet tal-anzjani <sup>(13)</sup>. Is-servizzi tas-saħha fir-reġjuni rurali

u/jew imbiegħda b'popolazzjoni żgħira huma mhedda mit-tnaqqis kontinwu fil-popolazzjoni kif ukoll mill-fatt li hafna mit-tobba li għadhom joperaw fiż-żoni tagħhom stess qed jixxjeh. Qed jikber il-bżonn urġenti li nkomplu niżviluppaw servizz tas-saħha komprensiv u li jkopri sew il-bżonnijiet kollha. Dan jirrikjedi (inkluż il-harsien tad-drittijiet tal-anzjani bħala pazjenti <sup>(14)</sup>):

- kura medika, b'mod partikolari l-kura ġerjatrika u r-riabilitazzjoni minn tobbja u fornituri tas-servizzi mħarrġa fl-oqsma tal-gerontoloġija u l-ġerjatrija;
- servizzi ta' kura u assistenza bazika għall-pazjenti barra mill-istabbilimenti ta' kura;
- servizzi ta' kura paljattiva u ta' għajnuna psikoloġika lill-familji;
- pariri u informazzjoni dwar id-drittijiet u l-mezzi differenti ta' appoġġ li jeżistu;
- servizzi ta' konsulenza u informazzjoni, faċilitajiet u incentivi ta' prevenzjoni (informazzjoni dwar dietà tajba, eżerċizzju fiżiku, prevenzjoni kontra l-waqgħat, stil ta' hajja tajba assoċjati ma' bonus speċjali);
- għajnuna teknika u sistemi ta' appoġġ tekniċi minghajr ma jiehdu post l-għajnuna umana (ara l-parti dwar l-aċċess għat-TIK);
- il-promozzjoni u l-holqien ta' sistemi ta' appoġġ soċjali formali u informali li jinkludu uffiċċji ta' pariri għaċ-ċittadini, gruppi fejn wiehed jitgħallim jgħin ruħu (self-help groups), gruppi għall-familjari involuti fil-kura, u sistemi ta' għajnuna bejn il-ġirien.

Jeżistu eżempji ta' sistemi ta' appoġġ bħal dawn li rnexxew f'diversi Stati Membri <sup>(15)</sup>.

## 3.2 Arranġamenti għal sitwazzjonijiet ta' emerġenza u għal tmiem il-hajja dinjituż

### 3.2.1 Sitwazzjonijiet ta' emerġenza

Jehtieġ li jittiehdu l-prekawzjonijiet neċessarji sabiex f'każijiet ta' emerġenza, bħall-ghargħar ta' ilma, shana kbira għal perijodi twal ta' żmien jew diżastri oħra, l-anzjani li ma jistgħux jgħinu lillhom innifishom jirċievu l-għajnuna li jehtieġu.

<sup>(11)</sup> Ara l-opinjoni tal-KESE tad-29.5.2008 dwar "Il-Green Paper: Lejn kultura ġdida għall-mobbiltà urbana", rapporteur: is-Sur Hernández Bataaler, korapporteur: is-Sur Barbadillo López (ĠU C 224, 30.8.2008), u l-opinjoni tal-AGE — the European Platform of Older People — dwar din il-Green Paper (COM(2007) 551 finali); [http://ec.europa.eu/education/programmes/lip/index\\_en.html](http://ec.europa.eu/education/programmes/lip/index_en.html), jew anke Mollenkopf et al. (Eds.) (2005). "Enhancing mobility in later life — Personal coping, environmental resources, and technical support". Amsterdam: IOS Press.

<sup>(12)</sup> Eżempji ta' miżuri addizzjonali favur l-indipendenza jeżistu ġewwa Franza (Hautes Corbières; CG VAL de Marne; Franza — discours colloque ANDASS), il-Germanja (pereżempju Berlin u Frankfurt/Main), u r-Renju Unit (Newcastle), fost pajjiżi oħra.

<sup>(13)</sup> Ara, pereżempju, il-pubblikazzjoni tad-DĠ SANCO "Healthy Ageing: keystone for a sustainable Europe" ([http://ec.europa.eu/health/ph\\_information/indicators/docs/healthy\\_ageing\\_en.pdf](http://ec.europa.eu/health/ph_information/indicators/docs/healthy_ageing_en.pdf)).

<sup>(14)</sup> Ara l-opinjoni tal-KESE 1447/2004, 1465/2007, 1256/2007 u 501/2008; nota f'qiegħ il-paġna 3.

<sup>(15)</sup> Pereżempju, fil-Finlandja: Preventive work in Jyväskylä — Finland.ppt; fi Franza: Poitiers.pdf; Strasbourg.pdf; "Le Guide de l'Aidant Familial".

### 3.2.2 Tmiem il-hajja

Il-kwistjonijiet relatati ma' tmiem il-hajja huma kontroversjali u sugġetti għal regoli differenti fl-Istati Membri (ewtanasje passiva u attiva). F'dan ir-rigward tinthieġ ċertezza legali sabiex jitqiesu x-xewqat tal-anzjani, anke fil-każijiet ta' problemi mentali gradwali, bħal pereżempju f'dawk il-każijiet li jiddependu minn metodi li jtawlu l-hajja. Waħda mis-soluzzjonijiet tista' tkun l-advance directives, iżda jehtieġ li nharsu wkoll lil dawk li huma l-aktar vulnerabbli. Il-medicina li ttaffi l-uġiġh u d-djar għall-morda jaqdu rwol importanti. Id-dinjità sal-ahhar mumentu hija l-prinċipju li rridu nsegwu f'dan il-qasam.

FUE fejn 25 % tal-popolazzjoni għandha 60 sena jew iktar jeh-tieġ li jitwaqqaf qafas li jhegġeġ lill-Istati Membri jinkludu fil-liġi tagħhom miżuri li jgħallqu s-sigurtà legali neċessarja biex isiru l-arrangamenti mehtieġa għal tmiem il-hajja dinjituż.

Għalhekk, il-KESE jhegġeġ id-dibattitu bejn l-Istati Membri dwar il-potenzjal li jiġi żviluppat qafas li jiġbor fih kwistjonijiet li għandhom x'jaqsmu ma' tmiem il-hajja u li jista' jwassal għall-iżvilupp ta' miżuri legali fl-Istati Membri.

### 3.3 L-integrazzjoni soċjali u l-partecipazzjoni fil-hajja soċjali

L-integrazzjoni soċjali u l-partecipazzjoni fil-hajja soċjali huma bżonnijiet bażiċi tal-bniedem li jikkonċernaw diversi aspetti ta' hajjet l-anzjan. Fost l-aktar bżonnijiet importanti nsibu l-familja, il-hbieb, l-impjeg bi hlas, ix-xogħol volontarju, l-attivitatijiet sinifikanti, it-tagħlim tul il-hajja u l-partecipazzjoni fil-hajja kulturali u soċjali.

#### 3.3.1 L-integrazzjoni soċjali permezz tal-familja u l-hbieb

L-ambjent soċjali li jgħixu fih l-anzjani qed jinbidel drastikament <sup>(16)</sup>. In-numru ta' anzjani li jgħixu waħedhom qieghed jiż-died. F'hafna bliet din iċ-ċifra laħqet il-50 % tad-djar. Għalhekk jinhtieġu miżuri fil-qasam tal-politika soċjali u/jew miżuri ta' gestjoni kif ukoll innovazzjonijiet tekniċi li:

- jappoġġjaw in-netwerks familjari u nonfamiljari permezz ta' miżuri adegwati li jżidu l-bilanċ bejn il-hajja tax-xogħol u l-hajja personali ta' dawk li jiehdu hsieb l-anzjani <sup>(17)</sup>,

<sup>(16)</sup> Ara l-opinjoni tal-KESE tal-15.9.2004 dwar "Il-bżonn ta' riċerka fuq is-sugġett ta' bidla demografika", rapporteur: is-Sinjura Heinsch (GU C 74, 23.3.2005). Ara wkoll l-opinjoni tal-KESE tas-16.12.2004 dwar "Ir-relazzjonijiet bejn il-generazzjonijiet", rapporteur: is-Sur Bloch-Lainé (GU C 157, 28.6.2005); l-opinjoni tal-KESE tal-14.3.2007 dwar "Il-familja u l-bidla demografika", rapporteur: is-Sur Buffetaut (GU C 161, 13.7.2007); l-opinjoni tal-KESE tal-11.7.2007 dwar "Ir-rwol tal-imsieħba soċjali fir-rikonċiljazzjoni tal-hajja professjonali, familjali u privata", rapporteur: is-Sur Clever (GU C 256, 27.10.2007); u l-opinjoni tal-KESE tat-13.12.2007 dwar "Nappoġġjaw is-solidarjetà bejn il-generazzjonijiet", rapporteur: is-Sur Jahier (GU C 120, 16.5.2008).

<sup>(17)</sup> Ara, pereżempju, l-attivitatijiet tal-Flemish Association VVSG (Flemish association Ageing VVSG-Vergrijzing-GRV-2006.pdf) u tal-Assoċjazzjoni Żvediza, Swedish Association of Local Authorities and Regions (Sweden — care for the elderly in Sweden today.pdf).

- f'dan il-kuntest il-KESE jagħraf il-hidma li qed twestaq il-Kummissjoni fil-qasam tal-aġenda soċjali mgedda u li qed iwettqu l-imsieħba soċjali Ewropej favur ir-rikonċiljazzjoni bejn il-hajja professjonali u privata,

- jagħtu kontribut favur l-attivitatijiet bejn il-generazzjonijiet <sup>(18)</sup>,

- jippromovu l-inizjattivi personali u impenn ċiviku, u

- jippromovu l-kostruzzjoni ta' djar li jlaqqgħu generazzjonijiet differenti.

#### 3.3.2 L-integrazzjoni u l-partecipazzjoni permezz ta' attivitatijiet sinifikanti

L-integrazzjoni soċjali u l-partecipazzjoni fis-soċjetà jistgħu jiġu kemm mix-xogħol imhallas kif ukoll mix-xogħol volontarju. Sabiex wiehed ikun jista' jkompli jgħix hajja soċjali attiva għall-itwal żmien possibbli għandu jippartecipa fiż-żewġ oqsma.

##### 3.3.2.1 Il-partecipazzjoni permezz tax-xogħol imhallas

Għal dawk l-anzjani li għal raġunijiet finanzjarji jew għas-sodis-fazzjon personali tagħhom, wara li johorġu bil-pensjoni, ikunu jixtiequ jkomplu jippartecipaw fil-hajja soċjali permezz ta' impjeg (ara l-punt 1.1.3 għal iktar informazzjoni dwar il-pubbliku konċernat), jistgħu jittiehdu l-miżuri li ġejjin:

- b'konformità mad-Direttiva għall-ugwaljanza fit-trattament fl-impjeg u fix-xogħol <sup>(19)</sup>, it-transizzjoni mix-xogħol għall-irtirar għandha ssir aktar flessibbli. Għandu jsir ukoll it-tibdil adegwat fis-sistema tal-pensjonijiet u tat-taxxi bhala parti minn strategija tal-impjeg li tkopri kull generazzjoni ta' adulti <sup>(20)</sup> u b'konformità mal-prinċipju ta' pagi ndaqs. Fil-prinċipju, il-limiti tal-età fl-Istati Membri għandhom jifasslu biss b'raba mad-dritt li wiehed jieqaf jaħdem, u mhux biex iwaqqfu lil dawk li jkun jridu jibqgħu jaħdmu fuq bażi volontarja;

- jinholqu x-xogħlijiet u ambjent tax-xogħol favur l-anzjani billi jitneħħa l-piż fiziku u billi jittebbu l-kundizzjonijiet tas-saħħa, tas-sigurtà u tal-hinijiet u l-organizzazzjoni tax-xogħol fuq il-post tax-xogħol;

- jintużaw, u fejn mehtieġ, jiġu adottati metodi li jhaffu l-proċeduri tax-xogħol;

<sup>(18)</sup> Ara, pereżempju, il-programm mudell "Generationsübergreifende Freiwilligendienste" (servizzi ta' volontarjat bejn il-generazzjonijiet) tal-Ministeru Federali Ġermaniż tal-Familji, l-Anzjani, in-Nisa u ż-Zgħażaġh.

<sup>(19)</sup> Direttiva 2000/78/KE.

<sup>(20)</sup> L-eżempju tal-Finlandja juri kif incentivi pożittivi (minflok telf finanzjarju) u limiti taż-żmien flessibbli (bejn it-63 u t-68 sena) joffru l-possibbiltà li wiehed jorganizza l-irtirar tiegħu skont il-bżonnijiet individwali tiegħu jew li jkompli jaħdem.

- jitnehhew l-ostrakli li jistgħu jinqalgħu u jithegħgu tipi ta' kuntratti godda relatati ma' dan il-perijodu speċifiku ta' transizzjoni bejn il-hajja ta' qabel u wara l-irtirar li joffru s-sigurtà legali sabiex ma jinholqux forom godda ta' insigurtà;
- tinbidel il-mentalità fil-qasam tan-negozju li tippermetti strateġija komprensiva tal-impjiegi li tippromovi l-hiliet individwali irrispettivament mill-età <sup>(21)</sup>.

### 3.3.2.2 Il-partecipazzjoni permezz ta' impenn volontarju u attivitajiet sinifikanti

Sabiex jiġi vvalorizzat il-potenzjal tal-anzjani u fl-istess hin jingħatawlihom attivitajiet sinifikanti u li huma marbuta mal-hiliet tagħhom jehtieg li:

- jingabar u jithares l-għarfien li nkiseb mill-esperjenza, inkluzi l-għarfien dwar l-imġiba soċjali u l-hiliet artistici artigjanali;
- jithegħgu forom innovattivi sabiex jitwassal l-għarfien, inkluz l-appoġġ għal generazzjonijiet oħra <sup>(22)</sup>;
- tiġi ffaċilitata t-transizzjoni mix-xogħol għall-irtirar jew li l-anzjani jingħataw il-possibbiltà li jippartecipaw fisistema ta' xogħol imħallas u xogħol volontarju mingħajr telf finanzjarju u fuq bażi volontarja;
- jithegħgeġ ix-xogħol volontarju mingħajr hlas <sup>(23)</sup> permezz tat-taħriġ u l-partecipazzjoni fi proġetti lokali u interreġjonali;
- jinfethu istituzzjonijiet li fihom l-anzjani jkunu jistgħu jwettqu xogħol volontarju mingħajr ma jiehu post ix-xogħol imħallas.

### 3.4 It-taħriġ u l-partecipazzjoni fil-hajja soċjali

L-edukazzjoni u t-tagħlim tul il-hajja huma ż-żewġ elementi ċentrali li permezz tagħhom l-anzjani jkunu jistgħu jibqgħu attivi fis-soċjetà. Magħhom nistgħu nzidu wkoll il-partecipazzjoni fi proġetti mmirati lejn il-bżonnijiet tal-anzjani. Għalhekk jehtieg li jsiru l-bidliet segwenti fl-attivitajiet li joffru l-livelli lokali, reġjonali u interreġjonali:

- it-tagħlim tul il-hajja sabiex jitharsu l-hiliet tal-haddiema anzjani. In-negozji għandhom jiffaċilitaw u jappoġġjaw il-miżuri rilevanti f'dan il-qasam. Fl-istess waqt jehtieg li jitwaqqfu l-inċentivi rilevanti (pereżempju l-inċentivi fiskali);

<sup>(21)</sup> Ara, pereżempju, Naegele, G. & Walker, A. (2006): "A guide to good practice in age management. European Foundation for the Improvement of Living and Working Conditions", Dublin.

<sup>(22)</sup> Pereżempju l-FSE jiffinanzja proġett fir-Renju Unit li jagħti l-opportunità lill-managers li għandhom 'il fuq minn 50 sena li jagħtu pariri u jgwidaw kolleġi iżgħar minnhom jew studenti universitarji li għadhom jistudjaw f'aktar minn 200 SME.

<sup>(23)</sup> Ara l-opinjoni tal-KESE tat-13.12.2006 dwar "L-attivitajiet volontarji, ir-rwol tagħhom fis-soċjetà Ewropea u l-impatt tagħhom", rapporteur: is-Sinjura Koller (GU C 325, 30.12.2006).

- opportunitajiet ġenerali ta' edukazzjoni kontinwa <sup>(24)</sup> matul il-fażijiet kollha tal-hajja (mill-aktar opportunitajiet aċċessibbli għall-edukazzjoni universitarja);
- il-valutazzjoni u l-assigurazzjoni tal-kwalità tal-korsijiet tat-taħriġ;
- l-għarfien tal-kwalifiki <sup>(25)</sup>, hiliet u kompetenzi li jinkisbu anke fix-xjuħija madwar l-UE kollha sabiex niffaċilitaw il-mobbiltà <sup>(26)</sup> transkonfinali, u l-apprezzament tal-għerf miksub b'mezzi informali;
- it-taħriġ li jipprepara lin-nies għall-irtirar;
- it-taħriġ għal dawk li jahdmu mal-anzjani sabiex jippreparawhom għal fażi ġdida f' hajjithom <sup>(27)</sup>;
- it-taħriġ immirat lejn il-generazzjonijiet kollha u mhux limitat biss għal età partikolari jew oħra (kompromess);
- it-taħriġ għall-promozzjoni ta' impenn bejn il-generazzjonijiet (pereżempju s-servizzi li joffru n-nanniet);
- it-taħriġ bażiku dwar kwistjonijiet finanzjarji u legali <sup>(28)</sup> (għall-harsien tal-interessi tal-anzjani u b'mod partikolari fir-rigward tax-xiri fuq l-internet);
- it-taħriġ dwar it-teknoloġiji l-godda tal-informazzjoni u l-komunikazzjoni;
- id-disponibbiltà u l-aċċessibbiltà tal-mezzi tax-xandir (gazzetti, radju, televiżjoni, internet);
- opportunitajiet varjati ta' sport immirati lejn hiliet u interessi differenti;
- passatempo u turizmu <sup>(29)</sup> li jikkunsidraw il-htigijiet kulturali differenti <sup>(30)</sup>.

### 3.5 L-anzjani bhala konsumaturi

L-anzjani għandhom diversi bżonnijiet kemm fir-rigward tal-provvista tal-oġġetti għall-bżonnijiet ta' kuljum (ara punt 3.1.2) u l-oġġetti tal-konsum li jservu għal żmien twil kif ukoll fir-rigward tal-mezzi u s-sistemi tekniċi tal-għajjnuna (ara punt 3.6) u s-servizzi ta' kull xorta, fatt li għandu joffri prospettivi godda ta' impjiegi għall-persuni iżgħar fl-età.

<sup>(24)</sup> Ara l-opinjoni tal-KESE tad-9.2.2005 dwar "Il-programm ta' azzjoni integrat għat-tagħlim tul il-hajja", rapporteur: is-Sur Koryfidis (GU C 221, 8.9.2005); tat-18.5.2006 dwar "Il-kompetenzi ewlenin għat-tagħlim tul il-hajja", rapporteur: is-Sinjura Herczog (GU C 195, 18.8.2006); tat-30.5.2007 dwar "It-tagħlim tul il-hajja", rapporteur: is-Sur Rodriguez (GU C 175, 27.7.2007); u l-opinjoni tal-KESE tat-13.3.2008 dwar "It-tagħlim lill-adulti", rapporteur: is-Sinjura Heinisch (GU C 204, 9.8.2008).

<sup>(25)</sup> Mingħajr preġudizzju lejn id-Direttiva 2005/36/KE dwar ir-rikonossiment tal-kwalifiki professjonali.

<sup>(26)</sup> Pereżempju fil-kuntest ta' taħriġ Prattiku jew xogħol volontarju għall-anzjani.

<sup>(27)</sup> Hawnhekk nistgħu nirreferu għall-proġett "Transition — Ausbildung zum/zur Übergangsbegleiter/in für frühkindliche Bildungsprozesse" (Transizzjoni — Taħriġ dwar it-transizzjoni għall-edukazzjoni fil-fażijiet bikrija tat-tfulija) fil-kuntest tal-programm Socrates Grundtvig 1.1 (<http://www.elternverein-bw.de>).

<sup>(28)</sup> Ara l-Komunikazzjoni dwar l-edukazzjoni finanzjarja COM(2007) 808 tat-18.12.2007, p. 8.

<sup>(29)</sup> Ara, pereżempju, il-proġett "Travelagents" ([www.travelagentsproject.org](http://www.travelagentsproject.org)).

<sup>(30)</sup> Ara, pereżempju, il-proġett "AAMEE" (<http://www.aamee.eu/>).

Ghaldaqstant, jinhtiegu:

- disinn ġenerali tal-prodotti skont il-prinċipji tal-“Universal Design” jew id-“Design for All” <sup>(31)</sup>, inklużi istruzzjonijiet ċari u li jinftiehem sewwa;
- il-prevenzjoni tad-diskriminazzjoni fuq il-bażi tal-età u d-dizabbiltà fir-rigward tal-aċċess għas-servizzi, speċjalment dawk finanzjarji <sup>(32)</sup>;
- l-infurzar tad-drittijiet tal-konsumatur anke għall-anzjani;
- is-sitwazzjoni tal-migranti li johorġu bil-pensjoni nbidlet tul is-snin. Hafna minnhom isibu ruhhom b'inqas riżorsi meta jirtiraw u jista' jagħti l-każ li jkollhom htigijiet tas-saħħa jew htigijiet soċjali li ma jtkoprewx mis-sistemi attwali tas-saħħa u tal-ghajjuna soċjali. Il-migranti ritirati jsibu ruhhom f-pożizzjoni fejn drittijietom la huma koperti mill-pajjiż tal-oriġini u lanqas mill-pajjiż ospitanti. Jeħtieġ li fl-UE titqajjem kuxjenza akbar u li jsiru aktar dibattiti dwar din il-kwistjoni sabiex tkun tista' tinbidel is-sitwazzjoni f'dawk il-każijiet fejn azzjoni fuq livell Ewropew hija rilevanti u ta' għid għaċ-ċittadini.

### 3.6 L-aċċess għat-teknoloġiji tal-informazzjoni u l-komunikazzjoni (TIK)

L-użu tat-teknoloġiji l-godda, kemm fl-oqsma tad-djar, tas-saħħa, tal-partecipazzjoni fil-hajja soċjali u tal-edukazzjoni kif ukoll b'rabta mal-aċċess għas-servizzi amministrattivi online (gvernanza elettronika), qed isir dejjem aktar indispensabbli sabiex l-anzjani jgħixu hajja indipendenti u attiva. Dan jgħodd ukoll għas-servizzi ta' interess ġenerali għall-anzjani kif ukoll għall-miżuri relatati ta' żvilupp ekonomiku fil-livell reġjonali u sovra-reġjonali <sup>(33)</sup>. Ghaldaqstant, l-aspetti ewlenin huma:

- il-hidma, fl-iktar stadju bikri, għall-iżvilupp ta' software li faċli jintuża, u ta' hardware li jggarantixxi aċċess massimu sabiex dawk li mhumiex (jew m'għadhomx) familjari ma' dawn it-teknoloġiji xorta waħda jkunu jistgħu jużawhom bl-aħjar mod;
- id-disponibbiltà u l-aċċess għat-teknoloġiji tal-informazzjoni u l-komunikazzjoni, inklużi s-sistemi *Ambient Assisted Living*, it-teknoloġiji tat-tagħlim online, is-saħħa online, il-kura

<sup>(31)</sup> Ara d-“Disinn ta' netwerk Ewropew għall-aċċessibbiltà elettronika kollha” (European Design for All e-Accessibility Network, EDeAN; <http://www.edean.org/>)

<sup>(32)</sup> Is-self ta' ammonti żgħir huwa mod kif l-anzjani jistgħu jiksbu s-sisien għal attivitajiet indipendenti f'każ li jirtiraw jew jispiċċaw qiegħda.

<sup>(33)</sup> Ara l-opinjoni tal-KESE tad-29.5.2008 dwar “Il-persuni mdahhlin fiż-żmien permezz u l-użu ta' Teknoloġiji tal-Informazzjoni u tal-Komunikazzjoni godda”, rapporteur: is-Sinjura Darmanin (GU C 224, 30.8.2008). Ir-Rapport tal-Parlament Ewropew RR\39694EN.doc, PE396.494v03-00; Malanowski, N., Özçivelek, R. u Cabrera, M.: “Active Ageing and Independent Living Services: The Role of Information and Communication Technology”. JRC Scientific and Technical Report, EUR 2346 EN — 2008.

online u r-riabilitazzjoni online. It-teknoloġiji jistgħu jgħinu mingħajr ma jissostitwixxu l-kuntatti personali <sup>(34)</sup>;

- is-semplifikazzjoni tal-aċċess għat-tagħmir u n-netwerks tekniċi rilevanti u l-użu tagħhom, fid-dawl tal-kumplessità dejjem tikber ta' dawn is-sistemi u tal-adattament tagħhom għall-htigijiet speċifiċi tal-anzjani (pereżempju l-problemi bil-vista, it-tnaqqs tas-sens tal-mess);
- il-kunsiderazzjoni tal-htigijiet tal-konsumaturi anzjani, u l-miżuri li jinkoraġġixxuhom jużaw aktar dawn it-teknoloġiji;
- l-inklużjoni tal-partijiet konċernati kollha, u l-harsien tal-kriterji etiċi u legali speċjalment meta jintużaw sistemi elettro-niċi tas-sorveljanza f'każ ta' dimenzja;
- il-miżuri ta' akkumpanjament, bħas-servizzi integrati ta' pariri, installazzjoni u manutenzjoni kif ukoll servizzi soċjali;
- il-kunsiderazzjoni tat-tibdil minhabba l-iżvilupp tas-soċjetà kif ukoll l-esperjenzi l-godda u l-interessi tal-ġenerazzjonijiet il-godda tal-anzjani.

### 3.7 L-assigurazzjoni finanzjarja

Huwa importanti li nhegġu lill-Istati Membri joholqu l-kundizzjonijiet neċessarji għas-sigurtà u d-dinjità tal-anzjani bil-pensjoni matul l-irtirar tagħhom, irrispettivament minn jekk dawn jikkontribwixxux fil-hajja soċjali jew le.

It-tibdil strutturali, ir-riforma attwali fis-sistema tal-pensjonijiet u s-sistema soċjali, l-gholi tal-hajja u poter tal-akkwist li jinsab fit-triq tan-niżla jfissru li l-ammont ta' nies li jinsabu fir-riskju tal-faqar fix-xjuhija qed jizdied. Hafna drabi huma n-nisa kbar u dawk li ilhom bla xogħol għal hafna żmien li jgħixu fil-faqar f'ċerti Stati Membri.

Sabiex tinzamm is-sostenibbiltà tas-sistemi tal-protezzjoni soċjali, l-Istati Membri jridu jhegġu lill-persuni li għadhom qegħdin jahdmu sabiex jużaw sistema ta' pensjoni individwali jew kollettiva, u għandhom jassiguraw is-solvibilità tal-operaturi privati li jahdmu f'dan il-qasam. Barra minn hekk, l-Istati Membri jridu jggarantixxu livell minimu ta' dhul liċ-ċittadini kollha li bis-saħħa tiegħu l-anzjani jkollhom hajja decenti, indipendentement miċ-ċirkustanzi personali.

<sup>(34)</sup> Ara l-pjan ta' azzjoni dwar “It-Teknoloġiji tal-Informazzjoni u l-Komunikazzjoni (TIK) u x-Xjuhija” (COM(2007) 332 fin.), il-programm “Ambient Assisted Living Joint Research Programm” (<http://www.aal-europe.eu/>), l-attivitajiet ta' riċerka tas-Seba' Programm Qafas għar-Riċerka u l-Iżvilupp Teknoloġiku (2007-2013) ([http://ec.europa.eu/research/fp7/index\\_en.cfm](http://ec.europa.eu/research/fp7/index_en.cfm)) u “Seniorwatch 2 — Assessment of the Senior Market for ICT, Progress and Developments” ([http://ec.europa.eu/information\\_society/activities/einclusion/research/ageing/index\\_en.htm](http://ec.europa.eu/information_society/activities/einclusion/research/ageing/index_en.htm)).

#### 4. Kummenti speċifiċi u rakkomandazzjonijiet

Sabiex tithejja bażi soda għall-istrategiji meħtieġa ta' ristrutturar u innovazzjoni, il-Kumitat jitlob li jittiehdu miżuri kemm fil-livell tal-Istati Membri kif ukoll f'dak Ewropew:

##### 4.1 Miżuri fil-livell tal-Istati Membri

##### 4.1.1 It-thejjija ta' rapporti dwar is-sitwazzjoni nazjonali u reġjonali

L-ewwel u qabel kollox għandha ssir analiżi bir-reqqa tas-sitwazzjoni reġjonali. Il-Kummissjoni hija mitluba thejji r-rapporti regolari dwar is-sitwazzjoni fl-Istati Membri individwali u dawn ir-rapporti għandhom jinkludu informazzjoni dwar il-potenzjal tal-attività tal-anzjani.

##### 4.1.2 Il-ġbir u t-tixtrid tal-informazzjoni

Il-Kumitat jaħseb li l-informazzjoni rilevanti, l-għarfien u l-esperjenza kif ukoll ir-riżultati tar-riċerka li nstabu s'issa u l-għarfien li nkiseb dan l-aħħar għandhom ikunu disponibbli għall-kumitat speċjalizzati, il-partijiet konċernati u l-anzjani stess. B'mod partikolari, ir-riżultati tar-riċerka jridu jinqasmu ahjar bejn ir-riċerkaturi, il-politiċi u l-konsumaturi (l-anzjani u r-rappreżentanti tagħhom).

##### 4.1.3 L-ipproċessar u t-tqabbil tal-esperjenzi attwali mill-Istati Membri

Fil-fehma tal-Kumitat, l-aħjar Prattiki reġjonali għandhom jinġabru, jitqabblu u jiġu analizzati bil-għan li jintużaw f'oqsma u f'reġjuni oħra. L-oġettiv huwa li tithejja lista ta' eżempji tal-aħjar Prattiki li tkun disponibbli għall-oħrajn <sup>(35)</sup>.

##### 4.1.4 Il-promozzjoni ta' immaġni ġdida tax-xjuħija

Fsoċjetà li kulma jmur qiegħda tixjeh, in-nies ma jistgħux jiqiesu aktar bhala "inattivi" hekk kif jieqfu jahdmu. B'rabta ma' dan tinhtieg bidla fil-mentalità fil-livelli kollha (politika, ekonomija, soċjetà). L-Istati u r-reġjuni jinsabu f'pożizzjoni partikolarment tajba biex jibdew **kampanji regolari bit-tema "ix-xjuħija attiva"**.

4.1.5 Il-Kumitat jirrakkomanda **kampanji Ewropej fil-mezzi tax-xandir** li jikkontribwixxu għal immaġni tax-xjuħija li tagħraf is-servizz li taw l-anzjani (anke l-migranti anzjani) lis-soċjetà matul hajjithom u r-rispett lejhom.

<sup>(35)</sup> F'Wales, pereżempju, mill-esperjenza tal-Kummissarju għat-tfal inholq il-Kummissarju statutarju għall-anzjani li jissorvelja l-politiki u l-leġiżlazzjoni, kif ukoll jappoggja u jikkummissjona r-riċerka.

#### 4.2 Miżuri fil-livell Ewropew

4.2.1 **It-twaqqif ta' grupp addizzjonali ta' esperti dwar ix-xjuħija** fil-qafas tal-grupp ta' esperti tal-Kummissjoni Ewropea dwar il-kwistjonijiet demografici.

4.2.2 **It-twaqqif ta' Alleanza Ewropea għax-Xjuħija Attiva** fuq l-istess mudell tal-Alleanza Ewropea għall-Familji <sup>(36)</sup> bil-għan li tixpruna x-xjuħija attiva permezz tal-iskambju tal-esperjenzi tal-Istati Membri u li tippromovi l-kooperazzjoni u t-tagħlim reciproku fl-Unjoni Ewropea. Din tkun tinsab fl-aħjar pożizzjoni biex torganizza konferenzi u workshops Ewropej.

##### 4.2.3 It-twaqqif ta' Ċentru Ewropew għar-Riċerka dwar l-Anzjani

Ir-rapporti dwar is-sitwazzjoni u l-esperjenzi juru liema aspetti u speċifitajiet reġjonali jeħtieġu aktar riċerka <sup>(37)</sup>. Jeħtieġ jinġabru r-riżultati preċedenti mill-programmi qafas ta' riċerka u mill-istatistika, jinxtardu iktar u jiġu inkorporati fil-politika u l-prattika <sup>(38)</sup>. Ċentru Ewropew għar-Riċerka dwar l-Anzjani, fuq il-mudell tan-"National Institute on Ageing" Amerikan, ikun adatt ferm biex jiġbor, jintegra u jxerred l-istatistika u informazzjoni rilevanti oħra li diġà nkisbu.

##### 4.2.4 Il-holqien ta' fokus interdixiplinari fuq l-anzjani fit-tmien Programm Qafas għar-Riċerka

L-introduzzjoni ta' fokus interdixiplinari fuq l-anzjani b'baġit speċifiku għalih fit-tmien Programm Qafas għar-Riċerka tlaqqa' flimkien l-attivitajiet ta' riċerka.

##### 4.2.5 Il-holqien ta' portal tal-internet komuni Ewropew

F'dan il-portal, il-pubbliku — b'mod partikolari l-anzjani — għandhom ikunu jistgħu jikkonsultaw l-inizjattivi kollha relatati mal-anzjani ta' kull Direttorat Ġenerali. Din l-informazzjoni għandha tkun tista' tinstab permezz ta' holoq speċjali.

<sup>(36)</sup> Ara [http://ec.europa.eu/employment\\_social/families/european-alliance-for-families-de.html](http://ec.europa.eu/employment_social/families/european-alliance-for-families-de.html).

<sup>(37)</sup> Ara l-opinjoni tal-KESE tal-24.5.2000 dwar "Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali u lill-Kumitat tar-Regġuni — Lejn zona tar-riċerka Ewropea", rapporteur: is-Sur Wolf (ĠU C 204, 18.7.2000).

<sup>(38)</sup> Rakkomandazzjoni tas-Sitt Programm Qafas ta' Riċerka. Ara wkoll l-opinjoni tal-KESE tal-15.9.2004 dwar "Il-bżonn ta' riċerka fuq is-sugġett ta' bidla demografika", rapporteur: is-Sinjura Heinisch (ĠU C 74, 23.3.2005).

4.2.6 Il-holqien ta' portali tal-internet lokali, reġjonali u nazzjonali fuq l-istess mudell tal-portal Ewropew

4.2.7 L-appoġġ għall-Fond Demografiku fil-qafas tal-Fondi Strutturali <sup>(39)</sup>

Fid-dawl tas-sitwazzjoni partikolarment prekarja ta' ċerti reġjuni fejn il-popolazzjoni qed tonqos, il-Fond Demografiku Ewropew għandu jappoġġja l-aktar ir-reġjuni rurali u r-reġjuni b'rata tat-tkabbir taht il-medja u jippromovi inizzjattivi tajbin.

Brussell, it-18 ta' Settembru 2008.

4.2.8 **L-inklużjoni ta' prijoritajiet godda fil-Programm ta' Taqlim Tul il-Hajja** sabiex jiġi ffaċilitat it-taħriġ tal-haddiema li jkunu kapaċi jakkumpanjaw lill-anzjani fit-transizzjonijiet differenti tal-hajja li jridu jgħaddu minnhom.

4.3 Fuq il-bażi tal-miżuri proposti jistgħu jiġu żviluppati kundetti xierqa għat-thejjija tar-rakkomandazzjonijiet ta' azzjoni u l-miżuri politiċi. Il-KESE jistieden lill-Kummissjoni tqis dawn il-proposti fil-Komunikazzjoni prevvista.

Il-President  
tal-Kumitat Ekonomiku u Soċjali Ewropew  
Dimitris DIMITRIADIS

---

<sup>(39)</sup> Ara r-Regolament (KE) Nru 1083/2006 tal-Kunsill tal-11 ta' Lulju 2006 li jstabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament (KE) Nru 1260/1999. Ara wkoll l-opinjoni tal-KESE tat-13.12.2007 dwar "Ir-raba' rapport dwar il-koeżjoni", rapporteur: is-Sur Derruine (ĠU C 120, 16.5.2008).